

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ śrīgōvindarāja suprabhātam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīgōvindarāja suprabhātam ॥

śrībhūmināyaka dayāpara divyamūrtē
dēvādidēva jagadēkaśarānya viṣṇō |
gōpāṅganākucataṭeṣu nimagnadṛṣṭē
gōvindarāja vijayin tava suprabhātam ॥ 1 ॥

dēvādidēva phaṅirājavihanṅarāja -
rājatkirīṭamaṅirājavirājitāṅhrē |
rājādhirāja vasudēvakulādhirāja
gōvindarāja vijayin tava suprabhātam ॥ 2 ॥

kāsārayōgiparamādbhutabhaktibaddha -
vānmūlabhūṣitamahōtpalaramyapāda |
gōpādhinātha vasudēvakumāra kṛṣṇa
gōvindarāja vijayin tava suprabhātam ॥ 3 ॥

śrībhūtayōgiparikalpitadivya māna -
jñānapradīpaparidrīśyarataikatāna |
gōgōpajālaparirakṣaṅabaddhadīkṣa
gōvindarāja vijayin tava suprabhātam ॥ 4 ॥

mānyānubhāvamahadāhvayayōgidṛṣṭē
śrīśaṅkhacakra kamalāsahitāmālāṅga |
gōpījanapriyacaritra vicitravēṣa
gōvindarāja vijayin tava suprabhātam ॥ 5 ॥

śrīmattvadīyapadapaṅkajabhaktiniṣṭha -
śrībhaktisāramuniniścitamukhyatattva |
gōpījanārtihara gōpajanāntaraṅga
gōvindarāja vijayin tava suprabhātam || 6 ||

śrīmatparāṅkuśamunīndrasahasraśākha -
saṁstūyamānacaraṅāmbuja sarvaśēṣin |
gōpālavaṁśatilakācyutapādapadma
gōvindarāja vijayin tava suprabhātam || 7 ||

sēṣācalē mahati pādapapakṣijanma
tadbhaktitaḥ sprhayatā kulaśēkharēṇa |
rājñā punaḥpunarupāsitaḥpādapadma
gōvindarāja vijayin tava suprabhātam || 8 ||

śrīviṣṇucittakṛtamaṅgaladivyaśūktē
tanmānasāmburuhakalpitanityavāsa |
gōpālabālayuvatīviṣasārvabhauma
gōvindarāja vijayin tava suprabhātam || 9 ||

śrīviṣṇucittakulanandanakalpavallī -
gōdālakāntavinivēśitamālyalōla |
gōpāṅganākucakulācalamadhyasupta
gōvindarāja vijayin tava suprabhātam || 10 ||

bhaktāṅghrirēṇumuninā paramatvadīya -
śēṣatvamāśritavatā vimalēna nityam |
prābōdhakīstutikṛtā hyavabōdhitaśrīḥ |
gōvindarāja vijayin tava suprabhātam || 11 ||

śrīpāṇanāmakamahāmuni

divyanāma -
divyānubhāvadayamānadṛgañcalākhyā |
pūrṇānukampa puruṣōttama puṣkarākṣa
gōvindarāja vijayin tava suprabhātam || 12 ||

bhaktōttamāya parakālamunīndranāmne
viśrāṇitātulamahātanumūlamantra |
sarvātmarakṣaṇavicakṣaṇa cakrapāṇē
gōvindarāja vijayin tava suprabhātam || 13 ||

sattvōttaraiḥ satatasēvyapadāmbujēna
saṃsāratāarakadayārdradṛgañcalēna |
saumyōpayanṭṛmunimānasarājahaṃsa
gōvindarāja vijayin tava suprabhātam || 14 ||

bhaktaprapannakulanāyakabhāṣyakāra -
saṅkalpakalpatarudivyaḥphalāmalātman |
śrīśēṣaśailanikaṭasthitaśēṣaśāyin
gōvindarāja vijayin tava suprabhātam || 15 ||

śrīmacchaṭhārikaruṇāśritadēvagāna -
sārajñanāthamunisannutapuṇyamūrtē |
gōbrāhmaṇapriyagurō śritapārijāta
gōvindarāja vijayin tava suprabhātam || 16 ||

dēva prasiddha karuṇākara bhaktavarga -
sēnāpatipraṇayitākhilalōkabhānō |
śrīvāsadivyanagarādhipa rājarāja
gōvindarāja vijayin tava suprabhātam || 17 ||

॥ *iti śrīgōvindarāja suprabhātaṃ samāptam* ॥